



ДАКЛАДНЫЯ  
НАВУКІ –  
НЕ ДЛЯ ДЗЯЎЧАТ?  
**ЧЫВОНКА**

ЯК СТАНОВЯЦЦА  
ДРЭСІРОЎШЧЫКАМ  
ДЭЛЬФІНАЎ  
**ЧЫВОНКА**



Выдаецца  
з 9 жніўня 1917 г.

Родная газета на роднай мове



# ЗВЯЗДА

7

ЛЮТАГА 2019 г.

ЧАЦВЕР

№ 25 (28892)

## ЦЫТАТА ДНЯ



Уладзімір **КРАЎЦОЎ**,  
старшыня  
Гродзенскага  
аблвыканкама:

*«Энтузіясты, якія развіваюць арганічнае земляробства, заслугоўваюць падтрымкі і ўвагі з боку мясцовых улад. Арганічнае земляробства — перспектывыны напрамак у сельскай гаспадарцы. Важна, што ў Гродзенскай вобласці ёсць людзі, гатовыя яго развіваць, займацца ім. Мы заўсёды стараемся падтрымліваць фермерскі рух, прапрацуем варыянты вырашэння, якія б задаволілі ўсіх зацікаўленых. Арганічнае земляробства ў рэгіёне развіваюць не толькі фермеры. Напрыклад, ёсць цікавасць інвестара да стварэння такой буйной гаспадаркі».*

# ДЛЯ ЎСІХ, ХТО ПІША І ЧЫТАЕ



У сталіцы  
адкрылася  
**XXVI Мінская  
міжнародная кніжная  
выстаўка-кірмаш**

Новы кніжны год пачаўся ў зусім не зімовай, цёплай атмасферы — старт яму дала Мінская кніжная выстаўка-кірмаш, якая праходзіць першай сярод аналагічных буйных міжнародных мерапрыемстваў. Сёлета ўдзел у культурна-асветніцкім форуме бяруць 439 экспанентаў з 35 краін свету, у праграме выстаўкі — больш як 400 кніжных прэзентацый, творчых сустрэч, аўтограф-сесій, семінараў, круглых сталоў і дыскусій, а цэнтральным экспанентам выступае Расія. І хто б са скептыкаў што ні казаў пра падзенне цікавасці да кнігі, але рэальнасць дэманструе адваротны працэс: гасцей і ўдзельнікаў выстаўкі ў першы ж дзень было так многа, што нават вялізная плошча павільёна «БелЭкспа» ледзьве ўмяшчала ўсіх ахвотных ацаніць кніжныя навінкі і сустрэцца з цікавымі аўтарамі.



Прывітанне кіраўніка нашай дзяржавы Аляксандра Лукашэнкі ўдзельнікам выстаўкі і міжнароднага сімпозіума літаратараў «Пісьменнік і час» агучыў на ўрачыстай цырымоніі адкрыцця форуму намеснік кіраўніка Адміністрацыі Прэзідэнта Беларусі Уладзімір ЖАЎНЯК. *«На працягу многіх гадоў гэты форум з'яўляецца значнай культурнай падзеяй у жыцці Беларусі, збірае разам публіцыстаў, пісьменнікаў і выдаўцоў усяго свету, умацоўвае прафесійныя і дзелавыя сувязі паміж імі. Кнігавыдавецтва па-ранейшаму застаецца візітоўкай нашай краіны, звязвае яе багатае гістарычнае мінулае і памкненне сучаснікаў да захавання і ўзбагачэння культурнай спадчыны папярдніх пакаленняў»,* — гаворыцца ў прывітанні. Прэзідэнт Беларусі таксама выказаў перакананне, што мерапрыемства будзе садзейнічаць папулярнасці кнігі як асновы адукацыі і духоўнага развіцця, пошуку новых ідэй і ўзаемавыгадных кантактаў у гуманітарнай сферы.

СТАР. 4

Фота Андрэя САЗОНОВА.



## КОРАТКА

- На сустрэчы, якая адбудзецца 13 лютага, Аляксандр Лукашэнка і Уладзімір Пуцін абмяркуюць найбольш актуальныя пытанні беларуска-расійскага супрацоўніцтва, у тым ліку работу сфарміраванай па рашэнні прэзідэнтаў двухбаковай групы.

- Пайшоў з жыцця акадэмік-гісторык Міхаіл Касцюк, які стаў ініцыятарам падрыхтоўкі фундаментальнага выдання, прысвечанага тысячагадовай гісторыі Навагрудка.



- З грыпам у Літве на мінулым тыдні шпіталізавана 470 чалавек, у тым ліку 59 дзяцей ва ўзросце да двух гадоў. У аддзяленні інтэнсіўнай тэрапіі знаходзіцца 33 хворыя.

## Месца дзеяння

*Наш сённяшні герой мог бы з поспехам рэалізаваць сябе ў любым іншым месцы, але ён выбраў для гэтага сваю малую радзіму. Дзякуючы такім людзям і жыве наша глыбінка. Калі б не яны, магчыма, некаторых вёсчак сёння ўжо і не існавала б.*

Прыгажуня з гаспадаркі Юрыя.



# СТАЎКА НА РУПАРА

Прадпрымальнік з Краснаполля заснаваў свой бізнес у неперспектыўнай вёсцы, і ў землякоў прачнулася цікавасць

**Вёска Гарадзецкая маленькая, але вельмі маляўнічая. Шмат дрэў і сенажаць, адным словам — раздолле. Тут разумееш, чаму Юрый ЗЯМЦОЎ зрабіў стаўку на коней. Нават, калі іх няма паблізу, душа рвецца вонкі і тупаціць у нецярпенні, як неаб'езджаны скакун.**

## ХОБІ СТАЛА ПРАЦАЙ

— Жыў у сельскай мясцовасці, з самага дзяцінства сярод коней. Бацькі былі толькі рады. Гэта ж нармальна, калі сын дапамагае араць, скародзіць. А ў калгасе, як толькі пачынаецца нарыхтоўка сена, мы хутчэй заскокваем на нашых саўрасак — і дапамагаць.

Касцам ваду падвозіў, напэўна, яшчэ ў класе пятым, — расказвае пра сябе мясцовы прадпрымальнік, вялікі аматар каней Юрый Зямцоў, заснавальнік КФГ «Зямцоў».

Калі ў восьмым класе прыйшлі агітаваць паступаць у Клімавіцкі аграрны тады яшчэ тэхнікум, Юрый доўга не раздумаў. А што было сумнявацца, калі там якраз адкрылі конна-спартыўную школу. Пра алімпіяды і кубкі, прызнаецца, думкі не было, а вось тое, што зможа знаходзіцца бліжэй да сваіх улюбёнцаў, грэла. І спецыяльнасць ветэрынара выбраў з такім разлікам, што ў будучыні будзе ім дапамагаць. Пакуль вучыўся, сяброў знайшоў па інтарэсах, з некаторымі і зараз падтрымлівае сувязі.

СТАР. 13

ISSN 1990 - 763X



19025>



9771990763008